



גאווערנער קעטי האוקול

אויף תיכף ארויסצוגעבן: 6/23/2022

**גאווערנער האוקול אנאנסירט באלד 70 מיליאן דאלער צו פינאנצירן וואסער אינפראסטרוקטור פראיעקטן לענגאויס ניו יארק סטעיט**

**פראיעקטן געפונען זיך אין דעם קאפיטאל דיסטריקט, צענטראל ניו יארק, לאנג איילענד, מיטל-הודסאן, מאוהאק וואלי, נארט קאנטרי, סאוטערן טיער, און מערב ניו יארק ראיאנען**

גאווערנער קעטי האוקול האט געמאלדן אז דער באָרד אָוו דירעקטאָרס פון ניו יארק סטעיט 'ענווייראָנמענטאַל פּאַסיליטיס קאַרפּאָרעישען' האט באווייליגט באלד 70 מיליאן דאלער צו העלפן 11 מוניציפאליטעטן ווייטער פירן קריטיש-וויכטיגע אינפראסטרוקטור פראיעקטן וועלכע באשיצן אדער פארבעסערן וואסער קוואליטעט. די קורץ-טערמיניגע פינאנצירונגען און פריער-געמאלדענע גרענטס באווייליגט דורכ'ן EFC באָרד אָוו דירעקטאָרס וועלן באזארגן קאפיטאל פאר ארטיגע רעגירונג אינסטאנצן זיי צו העלפן זיך לאזן אין גאנג פאר קריטיש-וויכטיגע פראיעקטן. דער באָרד האט אויך באווייליגט עטליכע לאנג-טערמיניגע פינאנצירונג איבערבייטונגען וועלכע געבן ריבית פארלייכטערונג פאר פארענדיגטע פראיעקטן און העלפן רעדוצירן חובות פאר מוניציפאליטעטן.

פון די פראיעקט פינאנצירונג היינט אויסגעמאלדן, וועלן באלד 40 מיליאן דאלער אין פינאנציעלע הילף שטיצן א 352 מיליאן דאלערדיגע פראיעקט פאר אניידע קאונטי אין דער מאוהאק וואלי אויף צו אָפּגרעידיען וואסער פארפעסטונג קאנטראל פאבריק און פאמפ סטאנציעס.

“דורך אינוועסטירן אין פארבעסערן אונזער סטעיט'ס וואסער אינפראסטרוקטור, לייגן מיר די פונדאמענט פאר ראיאנישע וואוקס און בליאונג און גלייכצייטיג באשיצן אונזער נאטורליכע אוצרות,” **האט גאווערנער האוקול געזאגט.** “די פינאנצירונג העלפט פארזיכערן אז קאסטן וועלן נישט זיין קיין אפהאלט אזוי ווי קאמיוניטיס לענגאויס דעם סטעיט זעצן פאר ווייטער צו מאדערניזירן באהאנדלונג סיסטעמען מיט העכסט-נייטיגע אינפראסטרוקטור אָפּגרעידיס — העלפן אריינבאגלייטן א גרינערע, געזונטערע צוקונפט פאר ניו יארק.”

**ענווייראָנמענטאַל פּאַסיליטיס קאַרפּאָרעישען' פרעזידענטקע און CEO מאורין עי. קאלמען האט געזאגט,** “גאווערנער האוקול פירט דעם סטעיט פאראויס דורך ברענגען פינאנצירונג פאון הילפס-מיטלען אריין אין די הענט פון די ארטיגע קאמיוניטיס זיי צו העלפן אָפּגרעידיען און אויסהאלטן קריטיש-וויכטיגע וואסער און סוער סיסטעמען. עטליכע פון די באשטעטיגטע פראיעקטן זענען אונטערגעהויבן געווארן מיט גרענטס פון EFC אויף צו אנטוויקלען אן אינזשינערונג באריכט. א דאנק גאווערנער האוקול, איז ביז 3 מיליאן דאלער איצט גרייט דורך דער פאראייניגטער פינאנצירונג אפליקאציע פאר דער רונדע פון אינזשינערונג אויספלאנירונג גרענט פינאנצירונג. EFC מוטיגט מוניציפאליטעטן וועלכע פלאנירן זייער וואסער קוואליטעט אינפראסטרוקטור פראיעקטן אויסצוציין די געלעגנהייט דורך זיך אנווענדן.”

## **ניו יארק סטעיט דעפארטמענט פון ענווייראנמענטאלע אפהיטונג קאמיסיאנער און EFC באורד**

**פארזיצער באסיל סעגאוס האט געזאגט**, "גאווערנער האוקוליס אנגייענדע אנטשלאסנקייט צו אָפּגרעידיען און פארבעסערן וואסער אינפראסטרוקטור בויען שטערקערע און געזונטערע קאמיוניטיס און שאפן דזשאָבס לענגאויס דעם סטעיט. מיט די פינאנצירונג שיקן מיר א שטארקע מעסעדזש צו אלע ניו יארקער מוניציפאליטעטן אז מיר וועלן פארזעצן ווייטער צו מאכן וואסער אינפראסטרוקטור א הויפט ציל אויף צו פארזיכערן אז קאמיוניטיס האבן די הילפס-מיטלען וואס זיי דארפן האבן אויף צו ערזעצן און מאדערניזירן פארעלטערטע וואסער סיסטעמען און פארבעסערן וואסער קוואליטעט."

**סטעיט העלט קאמיסיאנערין דר. מערי טי. באסעט האט געזאגט**, "אינוועסטירונגען וועלכע פארברייטערן צוטריט צו ריינע וואסער פאר ניו יארקער קאמיוניטיס — און גלייכצייטיג באשיצן אונזער ענווייראנמענט פון מיסט-וואסער — זענען קריטיש-וויכטיג צו שטיצן געזונטע ענווייראנמענטס און באשיצן פובליק געזונטהייט. איך דאנק דער גאווערנער פאר איר אנטשלאסנקייט צו פארשטערקערן ניו יארק'ס וואסער אינפראסטרוקטור, און איך קוק ארויס צו דער העלט דעפארטמענט'ס אנגייענדע צוזאמארבעט מיט'ן 'ענווייראנמענטאל פאסיליטיס קאָרפּאָרעישען' און דער דעפארטמענט פון ענווייראנמענטאלע אפהיטונג אויף די קריטיש-וויכטיגע ארבעט."

**סעקרעטאר פון סטעיט ראבערט דזשעי. ראדריגעז האט געזאגט**, "וואסער אינפראסטרוקטור איז די גרונטשטיין פון שטאנדהאפטע קאמיוניטי אנטוויקלונג. גאווערנער האוקוליס קלוגע אינפראסטרוקטור אינוועסטירונגען שטיצן ארטיגע עקאנאמיעס, באזארגן פארוויילונג געלעגנהייטן, האלטן אויס פיש און באשעפעניש וואוין-ערטער, און בארייכערן אונזערע טאג-טעגליכע דורכלעבענישן. די אינוועסטירונגען וועלן פארזיכערן אז דורות ניו יארקער וועלן געניסן פון זיכערע טרונק-וואסער און א ריינע ענווייראנמענט, און גלייכצייטיג אויך ביישטייערן צו קאמיוניטי אויפלעבונג און פארלייכטערן א געוויסע מאס פינאנציעלע דרוק אויף ארטיגע רעגירונגס אינסטאנצן."

**סענאטאר טשארלס שומער האט געזאגט**, "איך שטאלציר מ'ך צו האבן געליפערט די פעדעראלע געלטער פאר די פראיעקטן לענגאויס ניו יארק פון קריטיש-וויכטיגע אָפּגרעידיס ביז דעם וואסער פארפעסטונג קאנטראל פאבריק אין אניידע קאונטי פאר ריינערע טרונק-וואסער אויף לאנג איילענד. די פעדעראלע דאלארען וועלן גיין דירעקט צו באשיצן די פובליק געזונטהייט פון ניו יארקער פאמיליעס, און איך וועל פארזעצן ווייטער צו קעמפן ציין און נעגל צו זיכער מאכן אז אונזערע וואסער סיסטעמען פליסן, דזשאָבס שטייגן, און ניו יארקער זענען באשיצט און געזונט."

**קאנגרעסמאן שאן פעטריק מעלאני האט געזאגט**, "קייין שום פארעם פון אינפראסטרוקטור האט נישט קיין גרעסערע ווירקונג אויף די געזונט פון אונזערע קאמיוניטיס ווי אונזערע וואסער סיסטעמען. צוליב דעם האב איך געקעמפט צו ליפערן פינאנצירונג פאר ריינע וואסער אינפראסטרוקטור אין דעם בייפארטיזאנער אינפראסטרוקטור געזעץ. מיט די אינוועסטירונגען קען אונזער סטעיט אדרעסירן פארעלטערטע וואסער סיסטעמען און פארזיכערן צוטריט צו זיכערע וואסער פאר אלע ניו יארקער. איך בין באגייסטערט זיך אנצושליסן מיט גאווערנער האוקול אין אויסמעלדן די געלטער פאר מידלטאון און אנדערע קאמיוניטיס לענגאויס אונזער סטעיט וועלכע נייטיגן זיך אין מער שטיצע אויף צו ערזעצן זייערע וואסער סיסטעמען און ליפערן ריינע וואסער פאר זייערע איינוואוינער."

**קאנגרעספריי קאטלין רייס האט געזאגט**, "אונטערהייבן לאנג איילענדי'ס וואסער אינפראסטרוקטור און באשיצן די איינוואוינער אין מיין דיסטריקט פון שעדליכע פארפעסטונגען איז געווען איינע פון מיינע הויפט צילן במשך מיין צייט אין קאנגרעס. איך בין פול מיט עקסטאז צו זען א גארדען סיתי וועט באקומען איבער 3.6 מיליאן דאלער צו אינסטאלירן סטעיט-אוו-דע-אָרט אויסריכטונגען צו באהאנדלען אויפשטייגנדע פארפעסטונגען אין דעם ווילעדזש'ס וואסער באהאנדלונג איינריכטונג. א דאנק אייך גאווערנער האוקול פאר פריאריטיזירן אונזער געזונטהייט און באשיצן אונזער טרונק-וואסער."

דער באורד'ס גוטהייסונגען רעכענען אריין פינאנצירונג דורך דער 'ריינע וואסער סטעיט ריוואלווינג פאנד' (CWSRF) און 'טרונק-וואסער סטעיט ריוואלווינג פאנד' (DWSRF) און פריער אויסגעמאלדענע 'וואסער אינפראסטרוקטור פארבעסערונג געזעץ' (WIIA). באזוכט EFC'ס [וועבזייטל](#) אויף זיך צו לערנען מער איבער וואסער אינפראסטרוקטור פינאנצירונג מעגליכקייטן.

### ריינע וואסער פראיעקט פינאנצירונג באשטעטיגט:

- **אניידע קאונטי** - 15,000,000 דאלער אין קורץ-טערמיניגע, ריבית-לאזע שוועריגקייט פינאנצירונג, 12,392,233 דאלער אין קורץ-טערמיניגע, ריבית-לאזע פינאנצירונג און 12,392,232 דאלער אין קורץ-טערמיניגע מארקעט-ראטע פינאנצירונג אויף צו פלאנירן, אויסשטעלן און בויען אָפּגרעידיס ביי דער קאונטי'ס וואסער פארפעסטונג קאנטראל פאבריק און דער סאוקוואט קריעק און בארנס עוועניו פאמפ סטאנציעס.
- **טאון אָו קעטסקיל אין גרין קאונטי** - 10,191,205 דאלער אין לאנג-טערמיניגע ריבית-לאזע פינאנצירונג אויף צו פלאנירן, אויסשטעלן און בויען א מיסט-וואסער פארזאמלונג און אריבערפירונג סיסטעם צו סערווירן די ניי-געפארעמטע לידס און דזשעפערסאן הייטס סווער דיסטריקט, און צו אינסטאלירן מעכאנישע אונטערזוכונגען ביי דעם ווילעדזש-באזיצטן מיסט-וואסער באהאנדלונג פאבריק. א 3.15 מיליאן דאלערדיגע WIIA גרענט איז פריער אויטאריזירט געווארן פאר דעם פראיעקט.
- **ווילעדזש דעפיו אין ערי קאונטי** - 729,875 דאלער אין קורץ-טערמיניגע, ריבית-לאזע פינאנצירונג, 1,729,875 דאלער אין קורץ-טערמיניגע, מארקעט-ראטע פינאנצירונג און א WIIA 453,250 גרענט פאר סעניטערי סווער פארבעסערונגען צו רעדוצירן אריינפליס און אינפילטריישען אין דעם ווילעדזש'ס פארזאמלונג סיסטעם.
- **טאון אָו דריידען אין טאמפקינס קאונטי** - 3,063,000 דאלער אין קורץ-טערמיניגע, ריבית-לאזע פינאנצירונג פאר פארזאמלונג סיסטעם פארבעסערונגען אין דעם האמלעט ווארנא.
- **ווילעדזש אָו גאווערנור אין סט. לאורענס קאונטי** - 950,000 דאלער אין קורץ-טערמיניגע, ריבית-לאזע פינאנצירונג און א 182,750 דאלערדיגע CWSRF גרענט פאר פאזע צוויי פון דעם דארוין סטריט סווער פראיעקט.
- **טאון אָו ראקלענד אין סוליווען קאונטי** - 264,990 דאלער אין קורץ-טערמיניגע, ריבית-לאזע פינאנצירונג און 41,260 דאלערדיגע WIIA גרענט פאר א כלארין דיסאינפעקציע סיסטעם ביי דעם ראסקאו מיסט-וואסער באהאנדלונג פאבריק.
- **ווילעדזש אָו מארסעלוס אין אנאנדאגא קאונטי** - 4,347,276 דאלער אין לאנג-טערמיניגע ריבית-לאזע פינאנצירונג פאר אָפּגרעידיס ביי דעם ווילעדזש'ס מיסט-וואסער באהאנדלונג פאבריק.
- **שטאט מידלטאון אין אראנדזש קאונטי** - 2,258,863 דאלער אין לאנג-טערמיניגע ריבית-לאזע פינאנצירונג און א 359,284 CWSRF גרענט פאר פאמפ ערזעצונג.

### טרונק-וואסער פראיעקט פינאנצירונג באשטעטיגט:

- **ווילעדזש אָו גארדען סיטי אין נעסאוי קאונטי** - 3,653,794 דאלערדיגע WIIA גרענט צו אינסטאלירן פארגעשריטענע אקסידאציע פראצעדורן (AOP) און 'גרעניולער אַקטיוועטעד קאַרבאָן' (GAC) אויסריכטונגען צו באהאנדלען אויפקומענדע פארפעסטונגען ביי דעם וואסער באהאנדלונג איינריכטונג.

- **טאון און מעלאָן אין פרענקלין קאונטי** - 900,000 דאלער אין קורץ-טערמיניגע, מארקעט-ראטע פינאנצירונג פאר עמערדזשענסי וואסער-מעין ערזעצונג ארבעט לענגאויס רוט 11 אין דעם וועסט-סייד וואסער דיסטריקט.
- **ווילעדזש און דערינג הארבאר אין סופאלק קאונטי** - 451,504 דאלער אין לאנג-טערמיניגע ריבית-לאזע פינאנצירונג צו בויען א נייע 100,000-גאלאן סטאַרעדזש טאנק און אינסטאלירן בעק-אַפּ פּאַווער סופליי אויף צו אפערירן קוועלער במשך עלעקטרישע קראפט אויסלעשוונגען.

**פארבעט פאר אפליקאציעס פאר גרינע אינפראסטרוקטור און אינזשינערונג פלאנירונג גרענטס**  
 די אפליקאציע פעריאדע איז אפן פאר דעם EFC'ס **גרינע אינאוואציע גרענט (GIGP)** און **אינזשינערונג פלאנירונג גרענט (EPG)** פראגראמען. גאווערנער קעטי האוקול האט אויסגעמאלדן עס איז פאראן פינאנצירונג דורך אנהייב פון רונדע 12 פון דער פאראייניגטע פינאנצירונג אפליקאציע (CFA).

אלט טייל פון רונדע 12, טוט EFC מעלדן אז עס שטייט גרייט ביז 15 מיליאן דאלער פאר GIGP און 3 מיליאן דאלער פאר EPG. אפליקאציעס מוזן אריינגעגעבן ווערן דורכן **CFA וועבזייטל** נישט שפעטער ווי פרייטאג, יולי 29, ביז 4 נאכמיטאג.

גרינע אינאוואציע גרענטס ווערן יערליך אויסגעטיילט צו פראיעקטן וועלכע פארבעסערן וואסער קוואליטעט און לינדערן די תוצאות פון קלימאט ענדערונג דורך דאס איינפירן פון גרינע פירונגען, אריינגערעכנט גרינע שטורעם-וואסער אינפראסטרוקטור, ענערגיע-גינציגקייט, וואסער-גינציגקייט און ענווייראנמענטאלע אינאוואציע.

אינזשינערונג פלאנירונג גרענטס העלפן בארעכטיגטע קאמיוניטיס אנהויבן די קריטיש-וויכטיגע פלאנירונג פראצעס כדי אז זיי זאלן קענען זיין בעסער צוגעגרייט צו זוכן פינאנצירונג זיי צו העלפן אויספירן זייערע סווער אינפראסטרוקטור פראיעקטן. גרענטס אויף ביז 100,000 דאלער זענען צו באקומען צו אנטוויקלען אן אינזשינערונג באריכט וואס אידענטיפיצירט וואסער קוואליטעט פראבלעמען און פאטענציעלע לייזונגען.

### **ניו יארק'ס אנטשלאסנקייט צו וואסער קוואליטעט**

ניו יארק האלטן אן ווייטער העכערן אינוועסטירונגען אין ריינע וואסער אינפראסטרוקטור פראיעקטן. גאווערנער האוקול האט אין אפריל **אויסגעמאלדן** אז 638 מיליאן דאלער איז צוגעטיילט געווארן צו קאמיוניטיס איבערן סטעיט אויף צו פינאנצירן וואסער אינפראסטרוקטור פראיעקטן דורך דעם וואסער אינפראסטרוקטור פארבעסערונג און אינטער-מוניציפאלע גרענט פראגראמען.

אונטער די פירערשאפט פון גאווערנער האוקול, גיבט דער איינגעפירטער בודזשעט ערלויבעניש פאר נאך 1.2 ביליאן דאלער, פאר א סה"כ 4.2 ביליאן דאלער פאר דעם היסטארישן ריינע וואסער, ריינע לופט, און גרינע דזשאבס ענווייראנמענטאלע באַנד' געזעץ. די היסטארישע איניציאטיוו, צו ווערן אויפגענומען דורך ווילער שפעטער דאס יאר, וועט אָפּדעיטען פארעלטערטע וואסער אינפראסטרוקטור און באשיצן וואסער קוואליטעט; רעדוצירן לופט פארפעסטונג און נידערן קלימאט-ענדערנדע עמיסיעס; אויפריכטן באשעפעניש וואוין-ערטער; פארשטערקערן קאמיוניטיס ווידערשטאנד-פעאיגקייט קעגן שווערע שטורעמעס און פלייצונגען; אפהיטן אפן-לופטיגע ערטער און ארטיגע פאַרמס; און פארזיכערן גלייכקייט דורך אינוועסטירן לכל הפחות 35 פראצענט, מיט א ציל פון 40 פראצענט, פון הילפס-מיטלען אין קאמיוניטיס אין שוואכערע אומשטענדן.

אין צוגאב צו דעם ריינע וואסער, ריינע לופט, און גרינע דזשאבס ענווייראנמענטאל באַנד' געזעץ, אנטהאלט דער בודזשעט א רעקארד 400 מיליאן דאלערדיגע ענווייראנמענטאלע באשיצונג פאַנד צו

שטיצן קלימאט ענדערונג לינדערונג און צופאסונג באמיוונגען, פארבעסערן אגריקולטורעלע מיטלען צו שטיצן שטאנדהאפטגע אגריקולטור, באשיצן אונזערע וואסער קוועלער, ווייטער פירן קאנסערוואציע באמיוונגען, און צושטעלן פארוויילונגס מעגליכקייטן פאר ניו יארקער. דער בודזשעט אנטהאלט אויך נאך 500 מיליאן דאלער אין ריינע וואסער אינפראסטרוקטור פינאנצירונג, ברענגנדיג דעם סטעיט'ס סך הכל ריינע וואסער אינוועסטירונג צו 4.5 ביליאן דאלער זינט 2017.

### **ארטיגע רעגירונג אינסטאנצן וועט געמוטיגט זיך צו באטייליגן אין ריינע וואסער-אפשיידן נויטיגט זיך אין אן סרוועי**

EFC מוטיגט מוניציפאליטעטן זיך צו באטייליגן אין דעם ענווייראנמענטאלע באשיצונג אגענטור (EPA) ריינע וואסער-אפשיידן געברויכן אנקעטע, וועלכע האט זיך אנגעהויבן אין ניו יארק אום מערץ 1. אנטוילנעמען איז קריטיש-וויכטיג, וויבאלד עס קען אפעקטירן וויפיל פעדעראלע CWSRF דאלארען וועלן באשטימט ווערן פאר ניו יארק סטעיט צו פינאנצירן צוקונפטיגע ריינע וואסער אינפראסטרוקטור פראיעקטן. מוניציפאליטעטן ווערן געבעטן גרייט מאכן דאקומענטן איבער זייער קאמיוניטי'ס מיסט-וואסער אינפראסטרוקטור געברויכן אויף אריינצוגעבן צו EPA. גייט צו [www.efc.ny.gov/needs](http://www.efc.ny.gov/needs) אריינצוגעבן דאקומענטן און פאר הילפס-מיטלען ארויסצוהעלפן מיט'ן איינגעבן.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)